

ଜାତିସଂଘ ଶିଶୁ ଅଧିକାର ଘୋଷଣାନାମାର ୨୫ ବର୍ଷ

ଆସ ପିଲାଙ୍କ ପାଇଁ ଚାଲିବା କାର୍ଯ୍ୟକ୍ରମ – ରାଜଧାନୀରେ ଶୋଭାଯାତ୍ରା

ଭୁବନେଶ୍ୱର – ୨୦/୧୧ – ଜାତିସଂଘର ଶିଶୁ ଅଧିକାର ଘୋଷଣାନାମାର ୨୫ ବର୍ଷ ପୂର୍ଣ୍ଣ ଉପଲକ୍ଷେ ଓଡ଼ିଶା ଶିଶୁ ଅଧିକାର ମିଳିତ ମଠ (ଓ.ଏ.ସି.ଆର.ସି.) ପକ୍ଷରୁ ଆୟୋଜିତ ଏକ ବିଶେଷ କାର୍ଯ୍ୟକ୍ରମ ‘ଆସ ପିଲାଙ୍କ ପାଇଁ ଚାଲିବା ଓ ଶିଶୁ ଅଧିକାର ସୁରକ୍ଷା ପାଇଁ ଦସ୍ତଖତ ଅଭିଯାନ’ ଅନୁଷ୍ଠିତ ହୋଇଯାଇଛି । ଏଥିରେ ରୁଚିକା, ଚାଇଲ୍ଡ ଲାଇନ୍, ଓପନ୍ ଲର୍ଣ୍ଣିଙ୍ଗ ଶିକ୍ଷକ (ଓ.ଏଲ.ଏସ୍), ଡ୍ଵାଇ.ସି.ଡି.ଏ, ପିପୁଲସ୍ କଲଚରାଲ୍ ସେଣ୍ଟର (ପିକକ୍), ଭାରତ ଜ୍ଞାନ ବିଜ୍ଞାନ ସମିତି, ଓଡ଼ିଶା ଭଲ୍ୟୁମ୍ ରି ହେଲଥ୍ ଆସୋସିଏସନ୍, କ୍ଲପ, ମହିମାସ୍ ପ୍ରଭୃତି ବିଭିନ୍ନ ସଂଗଠନର ୫୦୦ ରୁ ଊର୍ଦ୍ଧ୍ୱ ସେଚ୍ଛାସେବୀ ଯୋଗଦେଇଥିଲେ ।

୧୯୮୯ ମସିହା ନଭେମ୍ବର ୨୦ ତାରିଖରେ ଜାତିସଂଘରେ ଗୃହିତ ହୋଇଥିଲା ଶିଶୁ ଅଧିକାର ଘୋଷଣାନାମା । ଏହି ୨୫ ବର୍ଷ ମଧ୍ୟରେ ସମଗ୍ର ବିଶ୍ୱ, ଆମ ଦେଶ ତଥା ଓଡ଼ିଶାରେ ଶିଶୁ ମୃତ୍ୟୁହାର କମିବା ଠାରୁ ଆରମ୍ଭକରି, ବିଦ୍ୟାଳୟରେ ନାମ ଲେଖା ବୃଦ୍ଧି ପର୍ଯ୍ୟନ୍ତ ବହୁକିଛି ହାସଲ କରାଯାଇ ପାରିଛି । ଶିଶୁମାନଙ୍କ ବିକାଶର ଅଧିକାର, ବଞ୍ଚିବାର ଅଧିକାର, ସୁରକ୍ଷାର ଅଧିକାର ଏବଂ ସହଭାଗିତାର ଅଧିକାର ପାଇଁ ଉଭୟ ସରକାରୀ ଏବଂ ବେସରକାରୀ ଉଦ୍ୟମରେ ବହୁ କିଛି କାର୍ଯ୍ୟକ୍ରମ ହାତକୁ ନିଆଯାଇଛି । ତଥାପି ଏବେବି ଲକ୍ଷ ଲକ୍ଷ ଶିଶୁ ଅବହେଳିତ, ନିର୍ଯ୍ୟାତ୍ରିତ ଓ ଶୋଷିତ ହୋଇ ରହିଛନ୍ତି । ପ୍ରତ୍ୟକଟି ଶିଶୁ ସମ୍ମାନର ସହିତ ବଞ୍ଚିବା ଓ ତାର ସମସ୍ତ ଅଧିକାରକୁ ସୁନିଶ୍ଚିତ କରିବା ପାଇଁ ସବୁ ସ୍ତରରେ ଜରୁରୀ ଉଦ୍ୟମ ଜାରି ରଖିବାକୁ ଏହି ଅବସରରେ ବହୁ ବିଶିଷ୍ଟ ବ୍ୟକ୍ତି ମତବ୍ୟକ୍ତ କରିଛନ୍ତି । ରାଜ୍ୟ ଭିନ୍ନସ୍ତର କମିଶନର ଶ୍ରୀମତି କସ୍ତୁରୀ ମହାପାତ୍ର, ରାଜ୍ୟ ସମାଜ ମଙ୍ଗଳ ବୋର୍ଡର ପୂର୍ବତନ ଅଧ୍ୟକ୍ଷା ସୁଲତା ଦେଓ, ବିଶିଷ୍ଟ ଚଳଚ୍ଚିତ୍ର ଅଭିନେତା ଅଶ୍ରୁମୋଚନ ମହାନ୍ତି, ସେଭ ଦି ଚିଲଡ୍ରେନ୍ର ଭାରତୀ ଚକ୍ର, ଓଡ଼ିଶା ଶିଶୁ ଅଧିକାର ମିଳିତ ମଠର ଆବାହକ ଝଞ୍ଜନ ମହାନ୍ତି ପ୍ରମୁଖ ଏଥିରେ ଯୋଗଦେଇ ପିଲାମାନଙ୍କ ଅଧିକାରକୁ ସୁନିଶ୍ଚିତ କରିବା ସହ ଏ ସବୁର ସୁରକ୍ଷା ପାଇଁ ସମସ୍ତେ ନିଷ୍ଠାର ସହ କାର୍ଯ୍ୟକରିବାକୁ କହିଥିଲେ ।

ଆୟୋଜିତ ଏହି କାର୍ଯ୍ୟକ୍ରମରେ ଅନ୍ୟମାନଙ୍କ ମଧ୍ୟରେ ରୁଚିକା ସମାଜସେବା ସଂଗଠନର ରାମେଶ୍ୱରୀ ପ୍ରସାଦ ଦ୍ଵିବେଦୀ, ଓଡ଼ାର ସଂପାଦକ କ୍ଷମାକର ସାଲ୍, ଓ.ଏଲ.ଏସ୍ ର ପ୍ରାଧ୍ୟାପକ ପ୍ରତାପ ରଥ, କ୍ଲପର ଡ. ବିକାଶ ଦାସ, ପିକକ୍ର ଅନୁରାଧା ମହାନ୍ତି, ଡ୍ଵାସିଡିଏର ଅରୁଣ ପ୍ରଧାନ, ଭାରତ ଜ୍ଞାନ ବିଜ୍ଞାନ ସମିତିର ଉପାଧ୍ୟକ୍ଷା ବେହେରା ପ୍ରମୁଖ ‘ଆସ ପିଲାଙ୍କ ପାଇଁ ଚାଲିବା’ କାର୍ଯ୍ୟକ୍ରମରେ ନେତୃତ୍ୱ ନେଇଥିଲେ ।